

У міжчалавечых адносінах *нэутралітэт* тычыцца дзеяньняў, а ня думак. У думках мы заўсёды на чыім-небудзь баку. Дзейнае неўмяшанье ў чые-небудзь справы, барацьбу або спрэчкі не заўсёды бывае дадатным і мае шэраг адценіньяў. Яно можа быць выявай дальнабачнасьці, такту, бесстароннасьці, памяркоўнасьці ў ацэнках, але таксама выгодніцтва, халоднага разыліку, абыякавацца да чыёй-небудзь крыўды або відавочнага зла. Адсюль прымайкі „мая хата з краю — я нічога ня знаю“, „гэта мне ані баліць, ані съярбіць“.

Неўмяшанье ў чужыя справы можа быць спрыгынена і маладушнай, ба-язылівай перастрахоўкай, каб не зрабіць памылковага выбару, не пацярпець, стаўши на пройгрышным баку. Аб гэтым у Святым Пісаныні гаворыцца: „Дзеля таго, што ты цёплы, а не съцюдзёны ані гарачы, Я выкіну цябе із вуснаў Maix“ (Адкр. 3, 16).

Нэутралітэт добры толькі да пэўнай меры. Калі аднак сітуацыя гэтага патрабуе, трэба выразна акрэсліцца і стаць на нейкім баку.

Нябожчык

Юрась Бушлякоў

Нябожчык — той, хто ўжо ня мае сваёй долі на гэтым съвеце. *Нябожчык* ідзе ад праславянскага *ne-bogъ, дзе гэта другая частка *bogъ азначае долю. Словы, аналагічныя нашаму *нябожчыку*, маюць заходнія славяне, а таксама ўкраінцы. Але беларускі *нябожчык* — гэта ня толькі памерлы, на нашай моўнай глебе раззвілося ў *нябожчыка* шчэ адно значэніне — нейкае запрапалае некуды рэчы. *Тапор мой* ужо *нябожчык* — значыць, загубіўся і, як той памерлы, ня мае сваёй долі на гэтым съвеце. Як герой прозы Аляксея Кулакоўскага — *нябожчык* Іван — усё жыцьцё марыў ён пра шчасьце, ды не дачакаўся, памёр, небарака. *Нябожчыкі* ў нас усе добрыя. Праўда народная съцвярджае, што пра *нябожчыкаў* ня трэба гаварыць благога. Па *нябожчыках* у нас галосяць — і з галашэннія, якое спрыгыніў *нябожчык*, неўспадзеўкі бачыш, як расхінаецца беларуская душа і вылівае беларускія слова. У савецкую нерэлігійную пару ў нашым *нябожчыку* па-ранейшаму, як 100, і 200, і болей год назад, чуўся Бог. І кожнага разу *нябожчык* прыносіў з сабою прысутнасць Бога. Пад канец стагодзьдзя апошнюю *нябожчыку* каву дарогу ўсё часцей ізноў, як і было здавён на хаўтурах, ачольвае крыж. З крыжом і ў *Божай* прысутнасці беларусы праводзяць на новую долю таго, хто пакінуў наш съвет.

Нядзеля

Валянцін Акудовіч

У Бібліі сказана: „І завершыў Бог да сёмага дня справы Свае, якія Ён рабіў. І адпачывалі ў дзень сёмы ад усіх справаў Сваіх, якія рабіў“ (Быц. 2, 2). А паколькі чалавек створаны паводле образу і падабенства Божага, то ў сёмы дзень тыдня людзі таксама адпачываюць. Іншымі словамі, нічога „нія дзела-юць“. Адсюль і „нядзеля“.

Адпачывае Бог. Адпачывае чалавек. Але нехта ж мусіць рупіцца пра тварэнне быцьця ў *нядзелю*... Імя гэтага рупліўцы дакладна назваў Фрыдрых

Ніцшэ: „Д'ябал — толькі адпачынак Бога ў сёмы дзень тыдня“. Ужо ж, напэуна, менавіта ў *нядзелю*, калі спрацаваны Бог суцішыўся ў ціхамірным забыцьці, д'ябал спакусіў Адама і Еву ўчыніць першародны грэх. І тады нарадзіўся чалавек. Усе мы дзеци *нядзелі*, і грэх наш бацька.

Якраз з-за гэтага ў сёмы дзень тыдня мацней, чым звычайна, звоняць званы, і сьвятары ў сваіх казанях як ніколі палымяна заклікаюць да чысьціні і цноты. Але чалавек цнатлівы толькі ў працы, а ў *нядзелю* працаца — грэх. І гэта зусім слушна, бо грэх патрабуе вольнага часу, а яшчэ — багата пладоў з дрэва спазнання добра і ліха. Таму ў *нядзелю* на стале — і чарка, і скварка. А за чаркай і гулянка, і юр, і, здарaeца, сварка.

Пакуль Бог адпачывае — мы съяўткуем *нядзелю*. Свята першароднага граху — самай вялікай падзеі з усіх, што здарыліся пасля таго, як Усемагутны Творца аддзяляў съяўтло ад цемры.

Нядзеля

Анатоль Вярцінскі

Нядзеля. Цудоўна рыфмуецца са словам „надзея“. *Нядзеля* — гэта надзея на адхланье, адпачынак, на вольную часіну ды яшчэ, паводле даўняй народнай традыцый, на магчымасць ходзіць крыху разгавеца. Якому беларусу ня згадваецача часта з душэўнай цеплынёй коласаўская „Раніца ў *нядзельку*“: „Дзень быў съяўты. Яшчэ ад ранняня блінцы пякліся на съяданье“.

Нядзелька — съяўты дзень, а калі съяўты дзень — кожная *нядзеля*, то пагатоў съяўтыя *нядзеля* *Вербная*, съветлья дні Пасхі і Тройцы. Ды вось сёлетні дзень Святой Тройцы ня толькі ня стаў съяточным, урачыстым, а наадварот, зрабіўся чорным, крыявым. У апошнюю *нядзелю* траўня загінулі на тых самых крыявых берагах Нямігі ні ў чым не вінаватыя юнакі і дзяўчата. Пралілася кроў і ў нядаўнюю *нядзелю* 17 каstryгчніка, ужо на беразе Сьвіслачы, калі Марш Свабоды скончыўся гвалтам над імкненнем людзей быць свабоднымі грамадзянамі свабоднай краіны, мець сваю *нядзелю*.

Няма

Валянцін Акудовіч

Пармэнід съцвярджаў, што ёсьць адно тое, што ёсьць, і ніякага „*няма*“ — *няма*. Але чалавек на свае вочы бачыць, як усё былое пакрысе зынікае ў адсутнасці самога сябе.

Прычым у кожнай мове існуе слова „*няма*“, але, бадай, ніводнае зь іх не парапаўнаеца з нашым. І не съпяшайцеся мяне ўпікаць за местачковы патрыятызм. Залішне шмат беларускае „*няма*“ ўвабрала ў сябе таго, што ня здарылася, не адбылося, не знайшлося. Залішне шмат у ім таго, што добра распачыналася, але зынікла дазваняня ў невараці.

Пакуль іншыя народы прырасталі здабыткамі, мы мацаваліся стратамі. І цяпер мы багатыя на „*няма*“, як ніхто. У нас *няма* гісторыі, *няма* мовы, *няма* свабоды, *няма* ладу і, магчыма, хутка ня будзе дзяржавы. Дый пра саміх беларусаў хто ўпэўнена скажа: ці то яны ёсьць, ці то іх *няма*?

Аднак хто ведае, можа, гэтае слова ўвабрала ў сябе ня толькі нашу долю,